

اسلامی احکام اور عرف و عادات

ڈاکٹر محمد امین ☆

"فکر و نظر" کے شمارہ ۲ جلد ۳۲ (اکتوبر تا دسمبر ۱۹۹۳ء) میں ہمارے شائع ہونے والے مضمون "شاہ ولی اللہ اور اسلامی حدود" پر ادارہ تحقیقات اسلامی کے سینئر محقق جناب پروفیسر ڈاکٹر محمد خالد مسعود صاحب نے "فکر و نظر" کے شمارہ ۳ (جنوری - مارچ ۱۹۹۵ء) میں نقد و تبصرہ کیا ہے اور ہمارے نقطہ نظر کے حوالے سے کئی سوالات اٹھائے ہیں۔ ذیل کی سطور میں ہم ان کے اٹھائے ہوئے نکات کی روشنی میں اپنے موقف کی مزید وضاحت کرنا چاہیں گے۔

۱۔ اسلامی احکام اور عرف و عادات کے حوالے سے ہم نے یہ کہا تھا کہ جمۃ اللہ البالغہ میں شاہ ولی اللہ صاحب نے یہ کہا ہے کہ عموماً ہر تفہیر کی شریعت اس کی مخاطب قوم کے اعراف و عادات پر مبنی ہوتی ہے لیکن حضور حسینی مرتبت صلی اللہ علیہ وسلم چونکہ اللہ کے آخری نبی ہیں اور آپؐ کی شریعت آخری شریعت ہے جو سابقہ شرائع کی باخ و اراب قیامت تک کے لئے ہر زمان و مکان کی شریعت ہے لہذا اس کا ایک تو ایسے فطری اصولوں پر مبنی ہونا ضروری ہے جو زمان و مکان کے اختلاف کے علی الرغم ہر زمانے اور ہر معاشرے کے لئے قابل عمل ہوں اور دوسرے اگر یہ احکام مخاطب امت کے اعراف و عادات پر مبنی ہوں تو ضروری ہے کہ زمان و مکان کی تبدیلی سے ان پر عمل در آمد میں اس طرح تختی نہ کی جائے کہ وہ بعد میں آنے والوں کے لئے تنگی کا باعث ہوں۔

۲۔ اس حوالے سے ہمارا موقف یہ تھا کہ شاہ صاحب کی یہ رائے صحیح ہے کیونکہ اسلامی تشرع کی یہی وہ خوبی ہے جس نے اسے قیامت تک کے لئے قابل عمل بنادیا ہے کہ یہ بیک وقت جامد بھی ہے اور متحرک بھی۔ وہ ایسے اصول و قواعد کی حامل ہے جو کبھی تبدیل نہیں ہوتے اور نہ

جن کے تبدیل کرنے کی کبھی ضرورت پڑتی ہے اور دوسری طرف اس میں اجتناد کے ذریعے ہر زمانے کے احوال و اعراف کا ساتھ دینے اور انہیں اپنے اندر سونے کی لپک پائی جاتی ہے۔ ظاہر ہے یہ شریعت اسلامی کی ایک بنیادی خوبی اور خصوصیت ہے جس میں شک و شبہ کی کوئی گنجائش نہیں، اپنے اور غیر سب شریعت اسلامی کی اس خوبی کی تعریف کرتے ہیں (۱)۔ تاہم خرابی اس وقت پیدا ہوتی ہے جب کوئی پہلی نوعیت کے احکام کو دوسری نوعیت کے احکام سمجھ لے یا دوسری طرز کے احکام کو پہلی قسم کے احکام سمجھنے لگے۔ ہم نے کہا تھا کہ شملی اگرچہ ایک نامور عالم دین ہیں (اور ہمارے لئے انتہائی قابل احترام) لیکن شاہ ولی اللہ صاحب کی متعلقہ گفتگو میں جہاں انہوں نے شاعر، حدود اور ارشادات کا ذکر کیا تھا کہ ان سب میں جو سائل پیغمبر کی مخاطب امت کے اعراف و عادات سے متعلق تھے دوسرے زمان و مکان میں ان پر عمل کرتے ہوئے سختی نہ کی جائے، تو وہاں انہوں نے "حدود" کو اسلامی احکام کے معنی میں لینے کی بجائے (جیسا کہ سیاق و سبق کا تقاضا تھا) حدود مخفی فوجداری قانون لے لیا اور "الکلام" میں یہ سوال اٹھا دیا کہ کیا حدود کی یہ سزا نہیں بھی عربوں کے مقامی اعراف پر مبنی تھیں؟ اس کا مطلب بعض لوگوں نے یہ سمجھا کہ اگر یہ عربوں کے مقامی اعراف پر مبنی تھیں تو زمان و مکان کے بدل جانے سے یعنی بعد کے زمانے میں اور غیر عرب معاشرے میں کیوں ان پر عمل درآمد نہیں ہونا چاہئے؟ ہمارا مضمون درحقیقت اسی نقطہ نظر کی تردید میں تھا کیونکہ پہلی قسم کے احکام کو سمجھنے کر دوسری قسم میں لانا نہ صرف خلط بحث ہے بلکہ یہ انتہائی خطرناک بھی ہے کیونکہ یہ حدود ان متعین سزاوں پر مبنی ہیں جو اللہ تعالیٰ نے قرآن حکیم میں مقرر کی ہیں۔ ان کے بارے میں یہ کہنا کہ زمان و مکان اور اعراف و عادات کے بدل جانے سے یہ اصول تو باقی رہیں گی لیکن ان پر عمل درآمد میں سختی نہیں کی جائے گی تاکہ بعد میں آنے والے لوگوں پر تنگی نہ ہو صحیح نہیں ہے کیونکہ اس طرح تو شریعت معطل بلکہ ختم ہو کر رہ جائے گی۔

ہماری اس رائے کے بر عکس ڈاکٹر خالد مسعود صاحب کا کہنا ہے کہ علامہ شبلی نے شاہ ولی اللہ صاحب کی عبارت کو صحیح سمجھا ہے اور ان کی رائے میں شاہ صاحب" واقعی اسلامی سزاوں میں اصول تنخیف اور درجہ بندی کے قائل تھے۔ سزاوں کے بارے میں اسلامی شریعت میں تنخیف

اور درجہ بندی کے تو ہم بھی قائل ہیں کہ یہ ایک امر واقعہ ہے۔ قصاص کے ساتھ دیت کی تخفیف کا ذکر قرآن حکیم میں موجود ہے (۲)۔ محسن کے لئے رجم، غیر محسن کے لئے کوڑے اور غلاموں کے لئے آدمی سزا بھی قرآن و سنت میں مذکور ہے (۳) معمولی قیمت کی چوریوں پر قطع ید کی بجائے دوسرا سزا میں خود حضور صلی اللہ علیہ وسلم نے دی ہیں (۴)۔ شراب قرآن کی رو سے بقدر تنحی حرام ہوئی (۵) اور حضور نے اس کے لئے ہلکی اور سخت سزا میں دی ہیں (۶)۔ سزاوں میں حدود اور تعزیرات کی درجہ بندی بھی موجود ہے۔ غرض شریعت اسلامی نے سزاوں میں تخفیف اور درجہ بندی کا اصول اپنایا ہے یہ کوئی قابل مناقشہ بات نہیں۔ اسی طرح تعزیرات میں سزاوں کا حالات و اعراض کے ساتھ کم و بیش ہوتے رہنا بھی ایک واضح امر ہے جس میں کوئی کلام نہیں۔ سوال دراصل تکمیل شریعت کے بعد حدود میں تخفیف کا ہے کہ بعض بڑے جرائم میں جو متین سزا میں اللہ تعالیٰ نے یا نبی کرم صلی اللہ علیہ وسلم نے مقرر کی ہیں کیا زمان و مکان کی تبدیلی اور اعراض و عادات کے بدل جانے سے ان کی تتفہیض میں تخفیف اور درجہ بندی کی گنجائش ہے؟ ہم کہتے ہیں کہ نہیں۔ حدود یا تو نافذ ہوں گی یا نہیں ہوں گی۔ یہ تو خلاف شریعت ہے کہ ایک قابل حد معالله عدالت کے پاس آئے اور وہ اس پر عمل درآمد نہ کرے (۷) اور یہ بھی نہیں ہو سکتا کہ مثلاً قرآن زانی (غیر محسن) کو ۱۰۰ کوڑے کی سزا دے تو یہ کما جائے کہ تخفیف کرتے ہوئے ۵۰ کوڑے لگائے جائیں۔ چلنے کوڑوں میں تو یہ تخفیف اور زری ہو بھی گئی، رجم اور قطع ید میں کیسے تخفیف کی جائے گی؟ جیسا کہ ہم نے کما کر نبی کرم صلی اللہ علیہ وسلم کی وفات اور شریعت کامل ہو جانے کے بعد حدود جیسے اسلام کے متین احکام میں تخفیف اور زری کے نام پر تبدیلی کا دروازہ کھولنے سے شریعت ختم ہو جائے گی اللہ اس موقف کو تسلیم نہیں کیا جا سکتا۔ محترم ڈاکٹر خالد مسعود صاحب نے تخفیف اور درجہ بندی، کا ذکر کر کے گول مول بات کر دی ہے اور یہ واضح نہیں کیا کہ یہ تخفیف اور درجہ بندی وہ ہے جو شریع کی انشاء کے وقت شارع نے اختیار کی تھی یا ان کے نزدیک اب تکمیل شریعت کے بعد زمان و مکان اور اعراض و عادات کی تبدیلی سے حدود میں تخفیف اور درجہ بندی کی جائے گی؟ اسی طرح انہوں نے یہ بھی واضح نہیں کیا کہ زمان و مکان کے بدل جانے سے حدود کے نفاذ میں اگر سختی نہیں کی جائے گی تاکہ بعد میں آئنے والوں پر تنگی نہ ہو تو ان کی تطبیق کی عملی صورت کیا ہوگی؟

مولانا محمد تقی امین صاحب سابق ناظم دینیات علی گڑھ یونیورسٹی نے ایک قابل تدریکتاب "ادکام شرعیہ میں حالات و زمانہ کی رعایت" لکھی ہے جس میں قرآن و سنت اور عمل خلفاء راشدین سے حالات و زمانہ کی رعایت سے اسلامی ادکام میں وسعت و مرونت کو دکھلایا ہے اور جمود و تقلید کی خدمت کی ہے لیکن جمال شاہ ولی اللہ صاحب اور حدود کی مذکورہ بلا بحث آئی ہے تو وہاں لکھتے ہیں "لیکن یہ بات انتہائی غور و فکر کے باوجود بھی سمجھ میں نہ آسکی کہ ان حدود کو عرب کے رسوم و عادات کے مطابق قرار دے کر بطور "یادگار" پیش کیا جائے، جیسا کہ بعض حضرات نے شاہ ولی اللہ" محمدث دہلوی کی عبارتوں کا یہی مفہوم بیان کیا ہے۔ اگر حدود جیسے نصوص تعلیمی میں بھی رسوم و عادات کا چکر چلایا گیا تو قرآن حکیم کی کون ہی "نص" اس زد سے محفوظ رہ سکے گی؟" (۸)۔

پھر حدود کے نفاذ میں تنگی و حرج کی بات بھی سمجھ میں نہیں آئی کیونکہ حدود کا نفاذ نہ صرف ہمارے عقیدے کی رو سے باعث خیر و برکت ہے بلکہ اس کا عملی مظاہرہ آج بھی دنیا کے سامنے موجود ہے کہ حدود اس وقت موثر طریقے سے سعودی عرب میں نافذ ہیں اور امن و امان کے لحاظ سے اس ملک کی حالت قابل رشک ہے اور یہاں دنیا میں سب سے کم جرائم ہوتے ہیں۔ اس کے بر عکس یورپ و امریکہ کے مذہب (؟) ممالک میں جرائم کی جو شدت ہے وہ بھی سب کو معلوم ہے۔

۳۔ ڈاکٹر خالد مسعود صاحب اگرچہ ہمارا یہ موقف تسلیم کرتے ہیں کہ شاہ ولی اللہ صاحب کی عبارت میں حدود سے مراد اسلامی ادکام ہیں نہ کہ فوجداری قانون والی حدود لیکن اس کے باوجود وہ یہ سمجھتے ہیں کہ علامہ شبیلی کی رائے غلط نہیں کیونکہ یہ اصطلاحی حدود بھی تو اسلامی ادکام کا ایک حصہ ہی ہیں۔ ہمارے نزدیک ان کا یہ موقف تین وجود سے صحیح نہیں ہے۔ ایک تو یہ کہ وہاں فوجداری قانون والی حدود زیر بحث ہی نہیں ہیں۔ شاہ صاحب وہاں اسلامی شریعت کے ناخ اور آخری شریعت ہونے اور اس کے مبنی بر حکمت ہونے پر بحث کر رہے ہیں۔ اس گفتگو میں معین سزاوں والی حدود کے ذکر کا کوئی محل ہی نہیں بنتا۔ حدود کے بارے میں اگر شاہ صاحب" کا نقطہ نظر جانتا ہو تو اس کا صحیح طریقہ یہ ہے کہ یہ وہاں دیکھا جائے جہاں انہوں نے تفصیل سے حدود پر بحث کی ہے (جستہ اللہ البالغہ ہی کے دوسرے حصے میں شاہ صاحب" نے اس پر ایک پورا باب لکھا

ہے) لیکن اس کو چھوڑ کر ایک دوسری جگہ جماں محض حدود کا لفظ آگیا ہے اسے شاہ صاحب "کی رائے کی بنیاد کیسے بنایا جاسکتا ہے؟ دوم یہ کہ کل کہ کر جزو تو مراد لیا جاسکتا ہے لیکن جزو کہ کر کل مراد نہیں لیا جاسکتا خصوصاً اس صورت میں کہ کل اور جزو تسمیات میں مشترک ہوں کیونکہ ایسا کرنا جان بوجہ کر خلط بحث کو دعوت دینا ہے۔ تیرے یہ کہ خود شاہ صاحب "کی عبارت کی داخلی شہادت بھی یہی ہے کہ یہاں لفظ حدود کو فوجداری سزاوں کے معنوں میں نہیں لیا جاسکتا اور یہ بات قابل توجہ ہے کہ کیونکہ یہی بات ہمارے اور ڈاکٹر خالد مسعود صاحب کے مابین اصل وجہ نزاع ہے لہذا شاہ صاحب "کی اصل عبارت کی طرف توجہ ضروری ہے۔ شاہ صاحب فرماتے ہیں:

وإذا كان كذلك وجب أن يكون مادة شريعة ما هو بمنزلة المذهب الطبيعي لاهل

الإقليم الصالحة عربهم وعجمهم ثم ماعنته قوم من العلم والا رتفاقات ويراعى فيه

حالهم أكثر من غيرهم.....

"اس لئے ضروری ہوا کہ اس کی شریعت کی اصل بنیاد توہ ہو جو عرب و عجم کا فطری مذہب ہو اس کے ساتھ خاص اس کی قوم کے عادات اور مسلمات کے اصول بھی لئے جائیں۔"

پھر چند جملے اس امر کی وضاحت میں لکھنے کے بعد شاہ صاحب فرماتے ہیں:

فلا احسن ولا ايسر من ان يعتبر فى الشعائر والحدود والارتفاعات عادة قوم

المبعوث فيهم ولا يضيق كل التضييق على الآخرين الذين يأتون بعد.

"اس بناء پر اس سے بہتر اور آسان کوئی اور طریقہ نہیں کہ شعائر، تحریرات اور انتظامات میں خاص اس قوم کی عادات کا لحاظ کیا جائے جن میں یہ امام پیدا ہوا ہے اس کے ساتھ آئیوال نسلوں پر ان احکام کے متعلق چند اسخت گیری نہ کی جائے۔"

عریت کا ذوق رکھنے والے لوگ سمجھ سکتے ہیں کہ جو عبارت "وإذا كان كذلك" کی شرط سے شروع ہوئی تھی وہ "فلا احسن ولا ايسر" کے جواب شرط پر ختم ہو رہی ہے۔ فتح میں چند وضاحتی جملے آگئے ورنہ عبارت کا آخری حصہ پہلے حصے سے مربوط ہے اور اس کا مطلب یہ ہے کہ یہ آخری شریعت دو اصولوں پر مبنی ہے ایک وہ آفاقی اصول جو عرب و عجم میں ہیشہ اور ہر

جگہ قابل عمل رہیں گے۔ دوسرے وہ احکام جو عرف و عادت پر مبنی یہ احکام زمان و مکان کے بدل جانے سے بعد میں بعضہ منطبق نہیں کئے جائیں گے تاکہ لوگوں کو تنگی نہ ہو۔

اس عبارت کا یہ مفہوم ہم ہی نہیں سمجھ رہے بلکہ شلی نے بھی یہی سمجھا ہے چنانچہ دیکھئے "الکلام" میں شاہ ولی اللہ صاحب کی عبارت والا اقتباس دینے سے پسلے شلی کے چند جملے۔ "ایسے پیغمبر کی شریعت میں اگرچہ زیادہ تر وہ قواعد کلیے اور اصول عام ہوتے ہیں جو قریباً تمام دنیا کی قوموں میں مشترک ہوتے ہیں تاہم خاص اس کی قوم کی عادات اور خصوصیات کا لحاظ زیادہ ہوتا ہے لیکن جو احکام ان عادات اور حالات کی بناء پر قائم ہوتے ہیں ان کی پابندی مخصوصہ بالذات نہیں ہوتی اور نہ ان پر چند اس زور دیا جاتا ہے۔" (۹)

اس کا مطلب یہ ہے کہ شعائر، حدود اور ارتفاقات سے متعلق وہ قواعد جو عربوں کے عرف و عادت پر مبنی تھے انہیں بعد کے زمانے میں بعضہ نافذ نہیں کر دیا جائے گا (اور اس کے بر عکس بھی صحیح ہے یعنی شعائر، حدود اور ارتفاقات کے وہ قواعد جو ایسے اصولوں پر مبنی ہیں جو آفاقی اور دارمی نویت کے ہیں وہ جو ہمیشہ ہی قابل عمل اور قابل نفاذ رہیں گے)۔ حدود معنی اسلامی احکام میں مذکورہ بلا مفہوم کی گنجائش موجود ہے۔ لیکن اگر انہیں فوجداری حدود قرار دیا جائے تو خرابی پیدا ہو جاتی ہے کیونکہ ان کا تعلق احکام کی اس قسم سے نہیں جو محض عرف و عادت پر مبنی ہوتے ہیں اور بعد میں تغیر قبول کرتے ہیں بلکہ ان کا تعلق پہلی قسم کے احکام سے ہے جو تغیر قبول نہیں کرتے۔

۳۔ یہاں ضمناً یہ بات کہنے میں کوئی حرج نہیں کہ شاہ صاحب "کی مذکورہ بلا عربی عبارت کا ترجمہ ہم نے شلی کی "الکلام" سے لیا ہے کیونکہ ہمارے ترجمے پر ڈاکٹر خالد مسعود صاحب کو اعتراض تھا مگر خود ڈاکٹر صاحب کے ترجمہ کو ہم شلی "کے ترجمہ کے موازنہ کے ساتھ نذر قارئین کرتے ہیں۔

علامہ شلی کا ترجمہ ڈاکٹر خالد مسعود کا ترجمہ

وجب ان یکون صادق "اس لئے ضروری ہوا کہ اس کی "لازم ہے کہ اسکی شریعت کا مادہ شریعتیہ ما ہو بمتنزلہ شریعت کی اصل بنیاد تو وہ ہو جو تمام علاقوں کے رہنے والوں، المذهب الطبیعی لاهل الاقالیم تمام عرب و عجم کاظمی مذہب ہو۔" عرب و عجم سب کیلئے طبعی مذہب کی طرح ہو۔
الصالحة عربیتم و عجمهم

۵۔ آگے بڑھنے سے پہلے یہاں اس موضوع پر بھی ایک نظر ڈال لینا مناسب ہو گا کہ عرف و عادات کی شرعی جیشیت کیا ہے؟ کیا یہ فقہ اسلامی میں مأخذ تشریع ہیں اور اگر ہیں تو کس درجے کے؟ اور کیا عرف و عادات سے شارع کے منصوص احکام میں تبدیلی کی جاسکتی ہے؟

اس بارے میں فضیاء کا عمومی اتفاق ہے کہ عرف و عادات اولہ قبیلہ میں سے ہیں اور جہاں یہ کسی منصوص حکم سے متعارض نہ ہوں وہاں ان کا لحاظ رکھا جائے گا، نیز شدائع کے منصوص کے تعین میں ان سے مددی جائے گی لیکن اگر یہ منصوص احکام سے متعارض ہوں تو ان کو ترک کر دیا جائے گا۔

ڈاکٹر حسین حمد حسان کی رائے میں:

"اصول فقہ کے بعض مصنفوں عرف کو مأخذ تشریع اور اولہ قبیلہ میں شمار کرتے ہیں لیکن ان کا مقصود یہ نہیں ہوتا کہ عرف سے احکام شریعت کا اس طرح اثبات و اظہار ہوتا ہے جس طرح کتاب و سنت سے بلکہ ان کا مطلب یہ ہوتا ہے کہ احکام شرع کی تعلیل کرتے ہوئے الفاظ کی وہ تعبیر اختیار کی جائے جو عرف و تعامل کے مطابق ہو اور بعض الفاظ کے لغوی معانی پر انحراف نہ کیا جائے۔" (۱۰)

عرف و عادات کے بدلتے سے شرعی احکام پر کیا اثر پڑتا ہے؟ اس بارے میں شاطبی کی رائے یہ ہے: "عادتوں اور عرف کی تبدیلی اور ان کے بدلتے کی وجہ سے احکام میں تبدیلی کا مطلب اصل خطاب میں تبدیلی نہیں ہے کیونکہ شرعی احکام دائیٰ اور ابدی ہیں۔ درحقیقت اس اختلاف کا مطلب یہ ہے کہ جب عادتوں میں فرق و اختلاف ہو تو ہر عادت کے لئے منقی یا مبتہ حکم شریعت سے افظ کیا جائے اور اسی کے مطابق فیصلہ کیا جائے۔" (۱۱) اور ابن عابدین کہتے ہیں: "اگر عرف شرعی دلیل کے بالکل خلاف ہو اور عرف پر عمل کرنے سے نص کا ترک لازم آتا ہو تو بلاشبہ اس عرف کو رد کر دیا جائے گا جیسے لوگ اگر شراب اور سود کو اپنا عرف بنالیں تو بہرطلی یہ امور حرام ہی رہیں گے۔" (۱۲) امام غزالی عرف کی تعریف کرتے ہوئے کہتے ہیں: "کوئی فعل یا طریقہ عقلی طور پر لوگوں کے نفوس میں اس طرح جائزیں ہو جائے کہ فطرت سلیمانیہ اسے قبول کر لے اور اسلامی دنیا کے سلیمانیہ الطبع لوگ اس کے عادی ہو جائیں بشرطیکہ وہ نص شرع کے خلاف نہ ہو۔" (۱۳) عرف سے متعلق احادیث کی تشریع کرتے ہوئے محمد شین نے بھی یہ وضاحت کی ہے

کہ "عرف اگر مخالف نص نہ ہو تو قابل عمل ہے" (۱۴) - علامہ ظفر احمد عثمانی کہتے ہیں "جس معاملے میں شرعی تحدید موجود نہ ہو وہ عرف پر مبنی متصور ہو گا، جو کہ عرف پر اعتدال کا ایک اہم اصول ہے۔" (۱۵)

اصول فقہ پر لکھنے والے معاصر مصنفین میں سے ڈائٹریٹ ہنری شاذی نے وضاحت سے لکھا ہے کہ اس عرف کا کوئی اعتبار نہ ہو گا جو ایسے شرعی احکام کے خلاف ہو جو زمان و مکان کے تغیر سے کوئی تغیر قول نہیں کرتے چنانچہ وہ لکھتے ہیں:

"عرف اگر ادله شرعیہ اور ان ثابت شدہ احکام کے خلاف ہو جو محول، عادات اور زمانے کے اختلاف سے تبدیل نہیں ہوتے تو اس عرف کی جانب کوئی التفات نہیں کیا جائے گا اور نہ ہی اسے مد نظر رکھا جائے گا بلکہ ایسے عرف فائد کو ختم کر دیا جائے گا۔" (۱۶)

غرض یہ کہ عرف وہاں معتبر ہوتا ہے جہاں نص موجود نہ ہو ورنہ اگر نص موجود ہو اور اس کے معارض عرف کو قانون کا درجہ دیا جاتا رہے تو بقول استاذ مصطفیٰ الزرقاء "وقت گذرنے کے ساتھ ساتھ عرف ہی شریعت کی اساس بن جائے گا اور سارا معاملہ متقلب ہو کر شریعت ختم ہو جائے گی اور اس کے آثار ہی باقی رہ جائیں گے۔" (۱۷)

اس مختصر بحث سے واضح ہو جاتا ہے کہ شریعت عرف و عادات کا لحاظ ضرور رکھتی ہے، ورود نص کے وقت بھی اور بعد میں بھی لیکن یہ بہر حال احکام منصوصہ پر قاضی نہیں ہے کہ اس کی وجہ سے نصوص پر عمل ٹرک کر دیا جائے بلکہ مخالف نص ہونے کی وجہ سے اسے ٹرک کیا جائے گا اور نص پر عمل ہو گا جیسا کہ فقیماء اور اصولیں نے تفصیل سے اس پر بحث کی ہے۔

۶۔ ہم نے اپنے مضمون میں تشریع کے تین دائروں کا ذکر کیا تھا۔ پہلا دائرة وہ جس میں اللہ تعالیٰ اور اس کے رسول نے ایسے متعین اور تفصیلی احکام دیے ہیں جو ہمیشہ کے لئے اور ہر زمان و مکان میں قابل عمل ہیں کیونکہ ان کا تعلق فرد اور معاشرے کی ایسی بنیادی ضرورتوں سے ہے جو کبھی بھی تبدیل نہیں ہوتیں لذما یہ احکام بھی مستقل نوعیت کے ہیں مثلاً عبادات و اخلاقیات سے متعلق اسلامی احکام یا خالص قانونی دائرے میں حفظ جان و مال اور نسل کے قوانین یا نکاح و طلاق اور وراثت کے قوانین۔ دوسرا وہ دائرة جس میں شارع نے اصولی قواعد دیے ہیں اور

تفصیلات کا تعین امت پر چھوڑ دیا ہے مثلاً سیاسی، معاشری اور انتظامی نوعیت کے احکام۔ اور تیرا وہ محدود دائرة جس میں اسلامی احکام خالص "مقامی" اعراف و عادات پر تجی ہیں اور جہاں عرف کے بدلتے سے حکم شرعی بدلتا ہے۔ ظاہر ہے ان تینوں دائروں میں اجتہاد کی گنجائش ہے جس کے ذریعے لوگوں کے اعراف و عادات کا لحاظ رکھا جاتا ہے لیکن تینوں دائروں میں اعراف و عادات کا لحاظ رکھنے کی گنجائش ایک دوسرے سے مختلف ہے۔ پہلے دائرے میں احکام معین اور ناقابل تغیر ہیں اور کبھی نہیں بدلتے خواہ حالات بختے چاہیں بدلتے جائیں۔ لہذا یہاں اجتہاد کی گنجائش اثناء، احکام میں نہیں البتہ نصوص کے معانی کی تغییں اور ان کی تطبیق میں ہے۔ فتحاء کا اس پر اتفاق ہے کہ صوم و صلاة اور بیع و شراء کے وہی معانی معتبر ہوں گے جو درود نص کے وقت عرف میں ان کے سمجھے گئے۔ اسی طرح نصوص پر عمل کرتے ہوئے عرف و عادات اور حالات کا خیال رکھا جاتا ہے جس کی ایک مثال یہ ہے کہ حضرت عمرؓ نے قحط کے زمانے میں قطع ید کی سزا پر عمل درآمد نہیں کیا۔ لیکن کسی کو یہ غلط فہمی نہ ہو کہ ایسا انہوں نے اپنی رائے سے کیا ہے بلکہ درحقیقت انہوں نے نص کی بنیاد پر ایسا کیا ہے۔ کھیتوں سے سبزیوں اور پھلوں وغیرہ کی عند الحاجۃ چوری پر بروئے حدیث قطع ید نہیں ہے (۱۸) اور خود قرآن کی رو سے حالت اضطرار میں کلمہ کفر تک کرنے کی اجازت ہے (۱۹) اور مردار اور سور تک کا گوشت کھایا جا سکتا ہے (۲۰) کیونکہ جان بچانا فرض ہے۔ (۲۱) لہذا قحط کی وجہ سے حالت اضطرار میں چوری کرنے والے پر حد نافذ نہ ہوگی۔ یہاں اجتہادی عمل کی گنجائش یہ ہے کہ حالت اضطرار کا ادراک کیا جائے اور اس موقع کے استثنائی احکام کی تطبیق کی جائے نہ کہ چوری کے عمومی احکام کی تفہیذ۔


دوسرے دائرے میں لوگوں کے احوال و ظروف کی رعایت کے لئے وسیع میدان موجود ہے کہ شریعت نے یہاں اصولی احکام دینے پر اکتفا کیا ہے اور اسی قصد سے ایسا کیا ہے کہ ہر زمانے کے لوگ اپنے احوال و اعراف کے مطابق تفصیلی قانون سازی خود کر لیں۔ یہاں شرعی اصول تو ہمیشہ ناقابل تغیر رہیں گے لیکن تفصیلی و جزوی قوانین زمان و مکان کی تبدیلی کے ساتھ حسب ضرورت بدلتے رہیں گے جس کے لئے اجتہاد ضروری ہو گا تاکہ ایسے صلح اور تعمیری اعراف و عادات کا لحاظ رکھا جاسکے جو مقاصد شریعت کو پورا کرنے میں مدد و معاون ہوں۔ تشرع کے تیرے دائرے کا ذکر ہم نے غالباً مقامی اعراف کے حوالے سے کیا تھا کہ زمان و مکان کے

تغیر سے جب اعراف و عادات میں تبدیلی آئے گی تو حکم شرعی بھی خود بخود بدل جائے گا کیونکہ یہاں حکم شرعی کی اساس ہیں ہی مقامی اعراف و عادات۔ ہم نے "غالص مقامی عرف" اور یونیورسل نوعیت کے عرف، میں فرق کیا تھا کیونکہ تشریع کے پہلے دائرے میں ایسے احکام بھی ہیں جو پیغمبر کی مخاطب قوم کے احوال و اعراف کو سامنے رکھ کر مقرر کئے گئے ہیں لیکن چونکہ وہ یونیورسل نوعیت کے تھے لیعنی زمان و مکان کے تغیر سے قطع نظر وہ ہمیشہ کے لئے اور ہر معاشرے کے لئے قابل عمل ہو سکتے تھے لہذا شریعت نے انسین (دیے ہی جیسے وہ رائج تھے یا کچھ اصلاح کے بعد) مستقل تشریع قرار دے دیا اب ان میں کبھی تغیر کی ضرورت پیش نہیں آئے گی مثلاً قصاص کے ساتھ دیت کا تصور یا نکاح و طلاق کا مسنون طریقہ۔ اس کے بر عکس تشریع کے جس تیرے دائرے کا ذکر ہم نے کیا تھا وہ ایسے احکام پر مشتمل تھا جو "غالص مقامی" نوعیت کے اعراف و احوال پر مبنی تھے اور اپنی نوعیت کے لحاظ سے یونیورسل نہ ہو سکتے تھے مثلاً عائلہ کے لئے قبائلی نظام کو بنیاد بنا لئا۔ یہ احکام جب دوسرے معاشروں میں نافذ کئے جائیں گے تو احوال و اعراف کے بدل جانے سے احکام خود بخود بدل جائیں گے اور ایسا نہیں ہو گا کہ تشریع کے پہلے دائرے کی طرح انسین بدلانا جاسکے تشریع کے ان تین دائروں اور ان میں عرف و عادات کا لحاظ رکھنے سے متعلق دیکھئے صفحہ مقابل کا جدول۔

تشریع کے ان تین دائروں میں اعراف و عادات اور بدلتے ہوئے حالات کا لحاظ رکھنے کی جو گنجائش موجود ہے ہم نے کچھ تفصیل سے اس کا ذکر کر دیا ہے جس سے شریعت اسلامی کی اس خوبی کا پتہ چلتا ہے کہ زمان و مکان کی تبدیلی کے باوجود وہ کسی طرح ہمیشہ کے لئے قابل عمل رہتی ہے۔ ڈاکٹر خالد مسعود صاحب کا اعتراض یہ ہے کہ تشریع کے ان تین دائروں سے ہمارے موقف کی وضاحت ہوتی ہے نہ کہ شاہ ولی اللہ صاحب کے موقف کی ڈاکٹر صاحب توجہ فرمائیں کہ شاہ صاحب کی متعلقہ عبارت میں تشریع کے دو دائروں کا ذکر بالواسطہ طور پر موجود ہے پہلا وہ جس کے بارے میں ان کا کہتا ہے کہ ما ہو بمنزلة الطبيعی لاهل الاقالیم الصالحة عربیم و عجمهم اور دوسرا تم ماعنده قومہ من العلم والارتفاقات۔ تشریع کے ان دو دائروں کا ذکر بعض دوسرے فقیاء نے بھی کیا ہے مثلاً عبد الرحمن الجزیری کی "الفقه علی مذاہب الاربعة" کے مقدمے میں

"اللہ نے بعض وہ احکام نازل فرمائے ہیں جن میں ہر زمان و مکان کی صلاحیت موجود ہے اور بعض وہ قوائد نازل کئے جن کے ذریعے لوگوں کے طفوف، ان کے احوال اور ماحول کی مطابقت ممکن ہے۔" (۲۲)

اسلامی احکام میں معرف و عادات کا میثاق



نقماں جہاں حدیث کے موضوعات کی وسعت اور تنوع کا ذکر کرتے ہیں وہاں بھی وہ بالواسط طور پر انہی تین دائروں کا ذکر کرتے ہیں۔ (۲۳) ہم نے صرف یہ کیا ہے کہ تقسیم کی خاطر احوال و اعراف کو "یونیورسل" اور "مقامی" میں تقسیم کر دیا ہے لیکن وہ اعراف جو مقامی ہونے کے باوجود آفاقی طور پر قابل عمل ہیں اور دوسرے وہ اعراف جو یہ صلاحیت نہیں رکھتے اور سوخر الذکر کو تیرا دائرہ کہہ دیا ہے۔ بنیادی طور پر تقسیم وہی ہے جس کا ذکر شاہ صاحب نے کیا ہے لہذا ان سے شاہ صاحب ہی کے موقف کی تصدیق ہوتی ہے۔

۷۔ ہمارے ذکر کردہ تشریع کے تیرے دائرے اور خطبات میں اقبال کے ادھاری اور غیر ادھاری احادیث میں فرق کرنے کے حوالے سے ہم نے تشریعی اور غیر تشریعی احادیث کا ذکر کیا تھا۔ ڈاکٹر خالد مسعود صاحب نے اس حوالے سے بھی کئی سوالات انھائے ہیں۔ جہاں تک غیر تشریعی احادیث یا موقت اور محدود تشریعی دائرہ اختیار رکھنے والی احادیث کا معاملہ ہے تو اصول فقہ کی کتابوں میں افعال النبی صلی اللہ علیہ وسلم کی شرعی حیثیت کے حوالے سے عموماً اس موضوع پر اصولیں نے بحث کی ہے۔ (۲۴) خود حجۃ اللہ البالغۃ میں یہ بحث جلد اول کے باب "بیان اقسام علوم النبی" میں موجود ہے (۲۵)۔ ان مباحث کا خلاصہ یہ ہے کہ نبی کریم صلی اللہ علیہ وسلم کی احادیث اور آپ کے افعال یا تو تبلیغ رسالت سے متعلق ہیں جو داعیٰ تعریفی نوعیت کے ہیں مثلاً عقائد، عبادات، معاملات اور اخلاقیات وغیرہ سے متعلق احکام یا وہ افعال ہیں جو تبلیغ رسالت سے متعلق اور داعیٰ نوعیت کے نہیں ہیں جن کی تفصیل یہ ہے:

۱۔ بحیثیت حکمران آپ کے اقدامات: انتظامی، سیاسی اور فوجی معاملات میں آپ کے اقدامات مثلاً انتظامی و مالی افسران کا تقرر، فوجوں کی ترسیل، زمینوں کی الائمنش، احیاء موات (خبر سرکاری زمین کو آباد کرنے کے بارے میں پالسی)، سلب قتل (جو مجہد کسی کافر کو میدان جنگ میں قتل کرے وہ اس کے ذاتی سلامان حرب کا مالک ہوگا)، اپنے جانشین کا عدم تقرر۔ ہمارے نزدیک حدیث "الائمہ من القریش۔ بھی ایک وقت سیاسی فیصلہ تھا (تفصیل آگے آرہی ہے)۔

۲۔ بحیثیت بچ آپ کے فیصلے: فوجداری، سول، مالی، عائلی غرض ہر طرح کے معاملات میں آپ کے سینکڑوں فیصلے جن کا اثر فریقین تک محدود تھا (عدالتی فیصلے اگرچہ فریقین مقدمہ ہی پر لاگو ہوتے ہیں لیکن ان میں اصولی بھیں مستقل اہمیت کی حامل ہوتی ہیں)۔

۳۔ آپ کی شخصی عادات: مثلاً کھانے پینے، پہنچنے، سونے جانے کے بارے میں آپ کی عادات مبارکہ جن کے بارے میں اصولیں کا یہ کہنا ہے کہ یہ اباحت پر دلالت کرتی ہیں مثلاً آپ کو سبزیوں میں کدو پسند تھا یا گوشت میں دستی کا گوشت پسند فرماتے تھے۔ کپڑوں میں سفید رنگ اچھا لگتا تھا۔ دوپھر کے وقت قیلولہ کرنا پسند فرماتے تھے۔ ظاہر ہے خالص قانونی زبان میں ان امور میں پیروی امت پر فرض نہیں (اگرچہ بعض اہل علم نے انہیں مندوب قرار دیا ہے کیونکہ حب نبی دین میں مطلوب ہے اور قرآن حکیم میں اللہ تعالیٰ نے اطلاقاً حضورؐ کی اطاعت کا حکم دیا ہے)۔

۴۔ آپ کے ذاتی تجربات اور آراء: مثلاً تجارت، طب اور زراعت وغیرہ سے متعلق آپ کے ذاتی تجربات اور آراء۔ ان میں تائیر خل کا واقعہ بہت مشہور ہے کہ آپ جب مدینہ تشریف لائے تو انصار کو کھجوروں میں پیوند لگاتے دیکھا تو تجہب کا اظہار کرتے ہوئے کہا کہ اگر تم ایسا نہ کرو تو کیا ہو؟ کسانوں نے اس سال پیوند نہ لگائے تو فصل کنور ہوئی اور انہوں نے آکر عرض کیا تو آپ نے فرمایا "میں بھی ایک انسان ہوں۔ جب تمہارے دین کے متعلق (اللہ تعالیٰ کی طرف سے) کوئی حکم دوں تو اس پر عمل کرو اور جب اپنی ذاتی رائے سے کوئی بات کوں تو میں بھی انسان ہی ہوں" (۲۶) اور دوسری روایت میں ہے کہ آپ نے فرمایا "کہ تم اپنے یہ دنیوی معاملات خود بہتر سمجھتے ہو۔" (۲۷) اس سلسلے کے اور بہت سے واقعات ہیں مثلاً حضرت عائشہ صدیقہؓ کی خادمہ حضرت بریرہؓ کا واقعہ جنہیں آپ نے خاوند سے رجوع کرنے کو کہا تو انہوں نے کہا "آپ حکم دیتے ہیں؟" فرمایا "حکم نہیں دیتا سفارش کرتا ہوں" تو حضرت بریرہؓ نے معدالت کر لی کہ وہ یہ سفارش نہیں مان سکتیں۔ (۲۸) اسی طرح کا حضرت جابر بن منذرؓ کا واقعہ ہے جنہوں نے جنگ بدر میں آپ سے فوجوں کے یکمپ کی جگہ تبدیل کروالی۔ (۲۹) یا جنگ خندق کا واقعہ ہے جس میں انصاری سرداروں نے آپ کے یہودیوں کے ساتھ مددیے کی جزوی پیدوار کے عوض صلح کرنے کے نیچے سے بھد ادب اختلاف کیا، یہ جانے کے بعد کہ یہ آپ کی ذاتی رائے تھی مبین بر وحی فیصلہ نہ تھا۔ (۳۰) مندرجہ بالا وضاحت کے بعد اگرچہ کسی تفصیلی بحث کی ضرورت نہیں رہتی لیکن چونکہ

ڈاکٹر خالد مسعود صاحب نے حدیث آئتمہ من القریش، کا تفصیلی تجزیہ کیا ہے اور اس کے بارے میں سوالات اٹھائے ہیں لہذا اس سلسلے میں کچھ عرض کرنا ضروری ہے۔ انھی حضرت بریہ "، حضرت جباب بن منذر"، حضرت سعد بن معاذ" اور حضرت سعد بن عبادہ" کے جن واقعات میں آپ" کی ذاتی رائے سے اختلاف کا ہم نے ذکر کیا ہے وہاں انہوں نے اختلاف کرنے سے پہلے پوچھا کہ آپ" کی رائے مبینی بر وحی ہے یا آپ" کی ذاتی رائے ہے اور اس سے اختلاف کی گنجائش ہے؟ جب آپ" نے فرمایا کہ یہ میری ذاتی رائے ہے اور مختلف صحابہ کی رائے جانے کے لئے ان کی حوصلہ افزاںی فرمائی تو انہوں نے اپنی رائے پتائی اور اکثر آپ" نے وہ قبول فرمائی۔ اب آپ" کے اس دنیا سے تشریف لے جانے کے بعد اگر وہی سوال سامنے آئے کہ کوئی حدیث تشریعی حیثیت رکھتی ہے یا نہیں یا دائیٰ تشریعی اہمیت کی حامل ہے یا عارضی نوعیت کی تو اب ہمارے لئے صرف یہی چارہ کارہ جاتا ہے کہ حدیث کی نوعیت، اس کے سیاق و سبق اور اس کی داخلی شہادت سے سمجھنے کی کوشش کریں کہ یہ حدیث دائیٰ تشریعی نوعیت کی ہے یا نہیں۔ حدیث الائمه من القریش، کو مجھے۔ اس کی مختلف روایات کے الفاظ سے یہ ظاہر ہوتا ہے کہ یہ خبر یہے انشائی نہیں اور اس میں اس امر واقعی کی طرف اشارہ کیا گیا ہے کہ جزیرہ نما عرب میں قریش کو چوڑنکد ایک عرصہ سے سیاسی، دینی معاشری اور سماجی قیادت حاصل ہے لہذا حکمران انہی میں سے ہوں گے اگرچہ کئی روایات کے الفاظ سے یہ داخلی شہادت بھی مل جاتی ہے کہ قریش کے بارے میں یہ میشش گوئی غیر مشروط یا غیر محدود نہیں ہے بلکہ یہ ان کی صلاحیت والیت سے مشروط ہے چنانچہ دیکھئے مندرجہ ذیل روایات:

۱- عن علی ان رسول اللہ صلی اللہ علیہ وسلم خطب الناس ذات يوم الا، ان الامراء من قریش ما اقاموا بثلاث: ماحکموا فعدلوا وما عا هدوا فوقوا وما استرحموا

فر حموا (۳۱)

حضرت علی" سے روایت ہے کہ نبی کریم صلی اللہ علیہ وسلم نے ایک دن دوران تقریر فرمایا "حکمران قریش میں سے ہوں گے جب تک کہ ان میں تین (خوبیاں) ہوں یہ کہ فیصلہ کریں تو عدل کے ساتھ، وعدہ کریں تو اسے پورا کریں اور رحم طلبی کے موقع پر رحم کریں"۔

وَفِي رَوْاْيَةِ أَنَّهُ قَالَ لِقَرِيْشَ "فَإِنْكُمْ أَهْلُ هَذَا الْأَمْرِ مَا لَمْ تَعْصُوا اللَّهَ فَإِذَا عَصَيْتُمُوهُ
بَعْثُ، إِلَيْكُمْ مِنْ بَلْحَامِكُمْ كَمَا يَلْحِي هَذَا الْقَضَيْبُ" (٣٢-٣٠)

ایک اور روایت میں ہے کہ آپؐ نے قریش سے فرمایا "یہ (حکمرانی) تمی میں
رہے گی جب تک کہ تم اللہ تعالیٰ کی نافرمانی نہ کرو۔ اگر تم نے نافرمانی کی تو اللہ
تم پر ایسے لوگ بھیج دے گا جو تمہیں اس طرح (کچل اور) چھیل کر رکھ دیں
گے جس طرح کہ لکڑی چھیل جاتی ہے۔"

۳۔ ان هذا الامر فی قریش لا یعادیهم احد الا کبد اللہ فی الناد علی و وجهہہ ما اقاموا
الدین۔ (۳۳)

آپؐ نے فرمایا "حکمران قریش میں سے ہوں گے اور جو ان کی مخالفت کرے گا
وہ جنم میں جائے گا، جب تک کہ وہ دین پر قائم رہیں اور اسے قائم رکھیں۔"

۴۔ عن عبد الله بن عمر قال رسول الله صلى الله عليه وسلم لا يزال هذا الأمر في
قریش ما بقى منهم اثنان۔ (۳۴)

حضرت عبد اللہ بن عمرؓ سے روایت ہے کہ آپؐ نے فرمایا، حکمران قریش میں
سے ہوں گے جب تک کہ ان میں دو رجال کار ہی باقی رہیں۔

ان روایات سے واضح ہے کہ حضورؐ کا انتہا یہ ہے کہ حکمران قریش میں سے ہی ہوں گے
جب تک کہ انہیں سیاسی عصیت حاصل رہے، ان میں مردان کا موجود ہوں اور وہ دینی احکام و
قدار پر عامل اور ان کے نافذ کرنے والے ہوں۔ یہاں سوال یہ پیدا ہوتا ہے کہ اگر حقیقت وہی
ہو جس کی طرف ہم نے اشارہ کیا ہے تو اہل علم بعد کی صدیوں میں بھی قریشیت کی شرط کا ذکر
کیوں کرتے رہے ہیں خصوصاً ماور دی اور متاخرین فقماء میں سے حضرت شاہ ولی اللہؐ جیسے
لوگ۔ ہماری رائے میں اس کے دو سبب ہو سکتے ہیں ایک تو ممکن ہے کہ انہوں نے حدیث کو خبر
یہ کی بجائے انشائیہ سمجھا ہو اور اہلیت کے مشروط ہونے کی طرف ان کی نظر نہ گئی ہو اور انہوں
نے اسے تشریع موقت کی بجائے تشریع دائمی سمجھا ہو۔ اور اختلاف کا دوسرا بہبی یہ ہے کہ
مختلف اشخاص یا گروہوں کی رائے میں قریش میں صلاحیت حکمرانی ختم ہونے کا وقت ایک
دوسرے سے مختلف ہو سکتا ہے۔ حقیقت بی سایدہ میں انصار کے سامنے جب یہ حدیث پیش کی گئی

تو انہوں نے اسے تسلیم کر لیا لیکن ربع صدی بعد مسلمانوں کے ایک گروہ (خوارج) نے سمجھا کہ اب قریش کو سیاسی عصیت حاصل نہیں رہی تو انہوں نے سوچا کہ حکومت کی سربراہی اوپن میرٹ پر طے ہوئی چاہئے لیکن جمورو امت نے ان کا موقف نہیں مانا اور بعد کے سیاسی حالات سے واضح ہو گیا کہ خوارج کی رائے، اصولاً صحیح ہونے کی گنجائش رکھنے کے باوجود، عملًا صحیح نہ تھی کیونکہ اس کے بعد بھی بُو عباس کی خلافت کی صورت میں صدیوں قریش کی حکومت باتی رہی۔ تاہم جزیرہ نما عرب سے باہر دور تک پھیلی ہوئی مسلم مملکت میں جب قریش کو سیاسی عصیت اور دینی قیادت حاصل نہ رہی تو ان کی سیاسی قیادت بھی ختم ہو گئی اور دوسری سیاسی قوتوں کا ابھرنا اور غالب آ جانا خود اس بات کا مظہر ہے کہ اب قریش کے مقابلے میں زیادہ اصلاح اور قوی عناصر وجود میں آ پکے ہیں اور قریش اپنا اتحاقاً کھو پکے ہیں۔ اللہ اہم نہیں سمجھتے کہ امت نے اس حدیث کو رد کر دیا ہے یا امت جب چاہے اور جس حدیث کو چاہے رذ کر سکتی ہے۔ ہماری پیش کردہ وضاحت سے نہ حدیث کی تغییر ہوتی ہے اور نہ امت کی طرف سے اس کی خلاف ورزی کی۔ اصول کی بات یہ ہے کہ جب کوئی حکم قرآن و سنت کی کسی صریح نص سے ثابت ہو جائے تو ساری امت مل کر بھی اسے نہیں بدل سکتی اور اگر امت کا کوئی حصہ یا بالفرض پوری امت بھی اگر کسی ثابت شدہ حکم شرعی پر عمل نہیں کرتی تو وہ گنگار ہے۔ اس کے نہ چاہئے یا عمل نہ کرنے سے حکم شرعی نہیں بدل جائے گا جیسا کہ ہمارے زمانے میں سود کا معاملہ ہے کہ امت اس حکم پر عمل نہیں کر رہی لیکن حکم اپنی جگہ قائم ہے اور قائم رہے گا امت کو چاہئے کہ وہ اپنے آپ کو اور حالات کو بدلے نہ کہ حکم کو منسون قرار دے دے کہ حالات اس پر عمل کرنے کی اجازت نہیں دیتے۔

۸۔ محترم ڈاکٹر صاحب نے ہمارے رو میں بعض الیکی تشریحات پیش کی ہیں جن سے اتفاق ممکن نہیں ملا مص ۲۹ کی یہ عبارت:

"یہاں یہ بات بہت اہم ہے کہ شاہ صاحب اس رہنماء کے لئے امام اور خلیفہ راشد کی دو اصطلاحیں استعمال کرتے ہیں۔ ڈاکٹر صاحب نے اس کا ترجمہ پیغیر کیا ہے جو شاہ صاحب کے عمومی مفہوم کے لئے درست معلوم نہیں ہوتا۔"

وہ "امام" اور "خلیفہ راشد" کون ہے جس کی شریعت سب سابقہ شرائع کی ناسخ ہے اور جس کی شریعت کو آئندہ قیامت تک کے لئے باقی رہنا ہے۔ ظاہر ہے یہ امام اور خلیفہ راشد نبی کریم صلی اللہ علیہ وسلم کے سوا اور کوئی نہیں ہو سکتا۔ یہ بات سیاق و سبق میں ادنیٰ تامل کرنے سے ظاہر ہو جاتی ہے یہی وجہ ہے کہ شبی نے بھی اس جگہ پیغمبر ہی کا لفظ استعمال کیا ہے۔ (۳۵)

۹۔ ڈاکٹر صاحب نے اپنے مقالے میں بعض عبارات کے ترجمہ میں تابع کی نشاندہی کی اس سلسلے میں دو باتوں کی وضاحت ضروری سمجھتا ہوں۔ ایک تو یہ کہ ترجمہ لفظی بھی ہو سکتا ہے، باخادرہ بھی اور تفسیری بھی۔ ہم نے شاہ ولی اللہ صاحب کی عربی عبارت کا ترجمہ کرتے ہوئے تفسیری اسلوب اختیار کیا یعنی ان کی عربی عبارت سے جو کچھ ہم نے سمجھا اسے ہم نے اپنے الفاظ میں وضاحت سے پیش کرنے کی کوشش کی اور اس کے لئے قوسمیں کا استعمال بھی کیا۔ کسی کو ہمارے اس طریق ترجمہ سے اختلاف ہو سکتا ہے لیکن ہماری نیت یہ نہیں تھی کہ ترجمے میں وہ کچھ لکھا جائے جو متن میں موجود نہیں۔ دوسرے یہ کہ ہم نے اپنے مقالے کے آخر میں دینی علوم سے بے بہرہ اور مغربی فکر و تہذیب سے مرعوب، کچھ لوگوں کا ذکر کیا تھا جو شاہ ولی اللہ صاحب اور علامہ اقبال کا مذکورہ عبارتوں سے یہ غلط مطلب اخذ کرتے ہیں کہ اسلام کی فوجداری حدود آج سے چودہ سو سال قبل کے عرب بدوس کے لئے تھیں اور آج کے "مندب"؟؟) معاشرے میں انہیں نافذ نہیں ہونا چاہئے۔ ان مطوروں میں اشارہ ان سیاسی رہنماؤں اور قانون دانوں کی طرف تھا جو اپنے اخباری بیانات اور تقاریر میں کئی دفعہ اسلامی حدود کی مذمت کر چکے ہیں اور انہی مجموعوں میں آئے روز کرتے رہتے ہیں۔

حوالہ جات

- ۱۔ سید قطب، خصائص التصور الاسلامی و مقومات ص ۱۲۰ وما بعد طبع الاتحاد الاسلامی العالمي للمنظمات الطلابية، ۱۳۹۸ھ

Justice Robert H. Jackson (Judge Supreme court of USA) in Majid Khadduri and Herbert J. Lichbesany, *The Law in the Middle East*, Page VII, The Middle East Institute Washington, 1955.

- ۲۔ البقرہ: ۲۸۷۔
۳۔ النساء: ۲۵ و التور ۲۳۔

- ٣- سنن أبي داود، كتاب الحدود باب (١٢) مالا قطع فيه (ص ٨٣٠) رواية عبدالله بن عمر و بن عاص طبع مكتب التربية العربي لدول الخليج، الرياض، ١٤٣٩هـ.
- ٤- البقرة: ١٩، النساء: ٣٣ و المائدah: ٥٠ -
- ٥- بخارى كتاب الحدود باب (٣) الغرب بالجزيره و انتقال (ج ٦ ص ٢٣٨٩)، طبع دار ابن كثير بيروت و دمشق ١٤٣٧هـ.
- ٦- من در احمد بن حنبل عن صفوان ابن ابيه و اخرجه ايضا ابو داود في سنة في كتاب الحدود، باب (٥) الفتوح عن الحدود مالم تبلغ السلطان (ج ٢ ص ٨٢٢) المرجع السابق.
- ٧- مولانا محمد تقى امين، احكام شريعة میں حالات و زمانہ کی رعایت، صفحہ ٨٦ طبع سندھ ساگر اکادمی، لاہور، ١٩٦٩ء۔
- ٨- شیل نعمان، الكلام و علم الكلام صفحہ ٢٣٨، نسیں آکیدی کراچی ١٩٧٩ء۔
- ٩- داکٹر حسين حامد حسان، المدخل للدراسة الفقهية الاسلامية صفحہ ٢١٢، مكتبة المتنى القابره، ١٤٢٩ء۔
- ١٠- شاطبی، المواقفات ج ٢ صفحہ ١٩٩، دار الفكر للطباعة و النشر -
- ١١- ابن عابدين، مجموع رسائل ج ٢ صفحہ ١١٢، سیل آکیدی کراچی ١٤٣٠هـ.
- ١٢- غزالی، المستحصلی من علم الاصول، طبع المكتبة التجارية الكبرى بمصر، ١٤٣٥هـ.
- ١٣- ابن حجر، فتح الباری ج ٢ صفحہ ٣٠٥، طبع دار ثراث الكتب الاسلامیة، لاہور ١٩٨١ء۔
- ١٤- علامہ ظفر احمد عثمانی، اعلاء السنن ج ١٢ صفحہ ٢١٣، ادارہ القرآن و العلوم الاسلامیة، کراچی۔
- ١٥- داکٹر حسن علی شاذولی، المدخل للفقہ الاسلامی صفحہ ٢٢٠ طبع کویت۔
- ١٦- مصطفی احمد الزرقاع، الفقہ الاسلامی فی ثوبہ الجدید صفحہ ٨٨٣ مطبع الحجا، بدمشق ١٤٣٨هـ.
- ١٧- سنن أبي داود، كتاب الحدود باب (١٢) باب مالا قطع فيه (ج ٢ ص ٨٣٢) المرجع السابق.
- ١٨- البخاري: ١٦، المثل: ١٦ -
- ١٩- البقرة: ٢٧٣، النساء: ٣٩ -
- ٢٠- عبد الرحمن الجزيري، الفقہ على المذاهب الاربعة، المقدمة الثانية ص ١٢ -
- ٢١- الشافعی، الرسائله (باب ما ابان الله لخلقه) صفحه ٢، طبع بولاق ١٤٣٦هـ - شاه ولی الله الدهلوی، حجۃ

- الله البالغة ج ١ (باب بيان اقسام علوم النبي) ج اص ٣١٣ و مابعد طبع شيخ غلام على ايند منز، لاہور۔
- ٢٣- ملاحظہ ہوں چند اہم مراجع:
- ابو الحسین البصری، المعتمد فی اصول الفقہ ج ۱ ص ۲۷۷، منتشرات المعهد العلمی الفرنSSI بدمشق۔
 - الامدی، الاحکام فی اصول الاحکام ج ۱ ص ۸۱ مطبعة صبح ۱۴۳۷ھ۔
 - البکی، الابهاج فی شرح المنهاج للبضاوی ج ۲ ص ۱۴۱ مطبعة التوفیق الادیة۔
 - زکریا الانصاری، غایبة الوصول شرح لب الاصول ص ۹۰ مطبعة البانی الحلبی ۱۴۳۵ھ۔
 - ابن امیر الحاج، التقریر و التحییر علی تحریر ابن همام ج ۲ ص ۳۰۲ طبع بولاق ۱۴۳۶ھ۔
 - الانصاری، فوائع الرحموت شرح مسلم الشوت ج ۲ صفحہ ۱۸۰ طبع بولاق ۱۴۳۶ھ۔
 - الشوکانی، ارشاد الغول ص ۳۱ مطبع صبح ۱۴۳۶ھ۔
 - شاہ ولی اللہ، حجۃ الله البالغة ص ۳۱۳ و مابعد، شیخ غلام علی ایند منز، لاہور۔
- ٢٤- صحیح مسلم، کتاب الفضائل باب (۲۸) وجوب امتثال مقالہ شرعا (ج ۲ ص ۱۸۵) طبع دار احیاء التراث
- العربی بیروت ۱۹۶۲ تحقیق محمد فؤاد عبدالباقي حدیث رقم ۲۳۷۲۔
- ٢٥- المرجع السابق حدیث رقم ۲۳۶۳۔
- ٢٦- سنن ابو داؤد، تفہیم ابواب الطلاق، باب (۱۹) فی المملوکۃ تعقی وہی تحت حراؤ عبد ج ۲ ص ۳۶۱ المرجع السابق و اخر جهہ ایضا بخاری و ابن ماجہ فی کتاب الطلاق۔
- ٢٧- الجزری، اسد الغابة فی معرفة الصحابة ج ۱ ص ۲۹۲ طبع جمعیۃ المعارف بمصر ۱۹۸۰ھ۔
- ٢٨- ابن حشام، سیرۃ النبی ج ۲ صفحہ ۲۵ (ترجمہ مولانا غلام رسول مجدد عبدالجلیل صدیقی) طبع شیخ غلام علی ایند منز، لاہور۔
- ٢٩- کنز العمال، ج ۱۲، صفحہ ۲۶، حدیث رقم ۲۹۸۰ طبع موسسه الرسالہ ۱۴۳۰ھ۔
- ٣٠- مسند احمد بن حبل (تحقیق احمد شاکر) ج ۵ ص ۲۷۱ حدیث نمبر ۲۳۸۰، دار المغارف، مصر، ۱۹۳۳ھ۔
- ٣١- صحیح بخاری، کتاب الاحکام، باب الامراء من قریش (ج ۲ ص ۲۶۱)، حدیث نمبر ۶۷۲۰، طبع دار ابن کثیر دمشق دیروت ۱۹۳۰ھ۔
- ٣٢- صحیح بخاری، المرجع السابق، (ص ۲۶۱۲، حدیث نمبر ۶۷۲۱)۔
- ٣٣- شبیل، الکلام و علم الکلام، صفحہ ۲۳ طبع نیس آئینی کراچی ۱۹۷۹ء۔